

تفسیر القرآن

تزکیہ نفس کا قرآنی منہج



تزکیہ نفس کا قرآنی منہج

مفتی محمد قاسم عطارؒ

تکبیرات پڑھتا ہوا عید گاہ پہنچا اور نماز عید ادا کر کے اس عظیم اسلامی شہکار کو سرانجام دیا۔ تیسری تفسیر یہ ہے کہ ”تزکیہ“ سے مراد خود کو کفر و شرک، قلبی رذائل، روحانی آلائشوں اور ظاہری گناہوں سے پاک کرنا ہے اور ”ذکر“ سے مراد ذکرِ الہی کی عادت ہے اور ”نماز“ سے مراد مطلق نماز ہے۔ اس اعتبار سے معنی یہ ہوا کہ وہ شخص اللہ کی بارگاہ میں فلاح و کامرانی سے شرف یاب ہوا، جس نے اپنے نفس کا تزکیہ کیا، یعنی کفر و شرک اور ضلالت و معصیت سے خود کو پاک رکھا، دل کی اصلاح کی، باطنی امراض سے چھٹکارا پایا، مال و دنیا کی محبت سے دور رہا اور خوف و محبتِ الہی سے دل کی بستی آباد کی اور اس کے ساتھ اپنی زبان کو ذکرِ الہی سے تر رکھا، دل کو محبوبِ حقیقی کی یاد سے سرشار کیا، امورِ دنیا کی مشغولیت اور تجارت و خرید و فروخت کی مصروفیت اُسے غفلت میں مبتلا نہ کر سکی، بلکہ وہ ہر وقت خدا کی یاد میں لگا رہا، بالفاظِ پیر و مرشد مولانا الیاس قادری دامت برکاتہم العالیہ ”ہے کبھی درود و سلام تو کبھی نعت لب پر سبھی رہی“ اور تیسری بات یہ کہ خدا کی سب سے محبوب عبادت نماز کو اپنا شیوہ بنایا، اُس کے قدم قیام میں جھے رہے اور اس کی پیشانی سجدوں کی لذت سے آشنا رہی۔

اللہ تعالیٰ نے ارشاد فرمایا: ﴿قَدْ أَفْلَحَ مَنْ تَزَكَّىٰ﴾ (۱) وَذَكَرَ اسْمَ رَبِّهِ فَصَلَّىٰ (۲) بَلْ تُؤْثِرُونَ الْحَيَاةَ الدُّنْيَا (۳) وَالْآخِرَةَ خَيْرٌ (۴) وَأَبْقَىٰ (۵) إِنَّ هَذَا لَفِي الصُّحُفِ الْأُولَىٰ (۶) صُحُفِ إِبْرَاهِيمَ وَ مُوسَىٰ (۷) ترجمہ کنز العرفان: بیشک جس نے خود کو پاک کر لیا وہ کامیاب ہو گا۔ اور اس نے اپنے رب کا نام لے کر نماز پڑھی۔ بلکہ تم دنیاوی زندگی کو ترجیح دیتے ہو۔ اور آخرت بہتر اور باقی رہنے والی ہے۔ بیشک یہ بات ضرور اگلے صحیفوں میں ہے۔ ابراہیم اور موسیٰ کے صحیفوں میں۔ (پ 30، الاعلیٰ: 14: 19)

تفسیر: ان آیات میں موجود الفاظ ”تزکیہ، ذکر اور صلوة“ کے متعدد معانی بیان کیے گئے ہیں۔ ایک تفسیر یہ ہے کہ ”تزکیہ“ سے مراد وضو و غسل ہے اور ”ذکر“ سے مراد تکبیر تحریمہ اور ”صلوة“ سے مراد نماز ہے۔ معنی یہ ہوا کہ وہ شخص کامیاب ہوا جس نے طہارت حاصل کر کے تکبیر تحریمہ کہہ کر پانچوں نمازیں ادا کیں یعنی زندگی بھر اس کا معمول رہا۔ دوسری تفسیر یہ ہے کہ ”تزکیہ“ سے مراد صدقہ فطر ادا کرنا، ”ذکر“ سے مراد نماز عید کے لئے جاتے ہوئے تکبیرات کہنا اور ”صلوة“ سے مراد نماز عید پڑھنا ہے۔ اس تفسیر کی رو سے معنی یہ ہوا کہ وہ شخص کامیاب ہو گیا، جس نے پہلے صدقہ فطر ادا کیا، پھر گھر سے

تزکیہ نفس کا مطلب:

تزکیہ نفس دین کا بنیادی تقاضا، قرآن کا مرکزی موضوع اور رسول کریم صلی اللہ علیہ وآلہ وسلم کے فرائض منصبی میں سے ایک اہم کام ہے۔ قرآن حکیم میں اللہ تعالیٰ نے گیارہ قسمیں ذکر کر کے کامیابی اور ناکامی کا یہی معیار بیان فرمایا کہ جس نے طہارت قلبی اور صفائے باطنی حاصل کی، وہ کامیاب ہو اور جس کا نفس گناہوں کی غلاظت میں لٹھڑا رہا اور تزکیہ نفس کی دولت سے محروم رہا، وہ رُسوا اور ناکام ٹھہرا، چنانچہ قرآن حکیم میں قسموں کا بیان کچھ یوں ہوا: سورج اور اس کی روشنی کی قسم، اور چاند کی جب وہ اس کے پیچھے آئے، اور دن کی جب وہ سورج کو چھپائے، اور رات کی جب وہ سورج کو چھپا دے، اور آسمان کی اور اس کے بنانے والے کی قسم، اور زمین کی اور اس کے پھیلانے والے کی قسم، اور جان کی اور اس کی جس نے اسے ٹھیک بنایا، پھر اُس (نفس) کی نافرمانی اور اس کی پرہیزگاری کی سمجھ اس کے دل میں ڈالی۔ (پ30، الشس: 8 تا 1) پھر ان عظیم قسموں کے بعد معیارِ فلاح یوں بیان کیا گیا: ﴿قَدْ أَفْلَحَ مَنْ زَكَّاهَا﴾ وَقَدْ خَابَ مَنْ دَسَّاهَا ﴿﴾ ترجمہ: بیشک جس نے نفس کو پاک کر لیا وہ کامیاب ہو گیا اور بیشک جس نے نفس کو گناہوں میں چھپا دیا وہ ناکام ہو گیا۔ (پ30، الشس: 9 تا 10) اسی طرح رسول خدا صلی اللہ علیہ وآلہ وسلم کے منصب رسالت کے بنیادی فرائض اور عملی حالت و کیفیت بیان کرتے ہوئے اللہ تعالیٰ نے فرمایا: وہی (اللہ) ہے جس نے ان پڑھوں میں انہی میں سے ایک رسول بھیجا، جو ان کے سامنے اللہ کی آیتیں تلاوت فرماتا ہے اور انہیں پاک کرتا ہے اور انہیں کتاب اور حکمت کا علم عطا فرماتا ہے۔ (پ28، الحجۃ: 2) اس آیت مبارکہ میں ”وَيُزَكِّيهِمْ“ یعنی ”اور انہیں پاک کرتا ہے۔“ کے اسی منصب تزکیہ نفوس امت کو بیان کیا گیا ہے۔

تزکیہ نفس کے حصول کا پہلا عمل:

تزکیہ نفس اور اصلاحِ باطن کے لئے انتہائی پُر تاثیر عمل خدا

کی طرف متوجہ رہنا اور ہر دم فکرِ آخرت میں مستغرق ہونا ہے، کیونکہ یہ دونوں عمل یعنی ”توجه الی اللہ اور فکرِ آخرت“ انسان میں خوفِ خدا اور تقویٰ کی کیفیات میں زبردست اضافہ کرتے ہیں اور اسی تقویٰ کی برکت سے نفس انسانی میں تزکیہ اور قلب میں تصفیہ پیدا ہوتا ہے۔ قرآن حکیم میں ان دونوں امور کا بیسیوں جگہ بیان ہے۔ ایک جگہ حضرت لقمان رضی اللہ تعالیٰ عنہ کی زبانی یوں ارشاد ہوا: ﴿يَبْنِيْهَا اِنَّ تَكُ مَثْقَالَ حَبَّةٍ مِّنْ خَرْدَلٍ فَتَكُنْ فِيْ صَخْرَةٍ اَوْ فِي السَّمٰوٰتِ اَوْ فِي الْاَرْضِ يٰٓاَيُّهَا اللّٰهُ اِنَّ اللّٰهَ لَطَيْْفٌ خَبِيْرٌ﴾ ﴿١٠﴾ ترجمہ: اے میرے بیٹے ابراہیٰ اگر رائی کے دانے کے برابر ہو پھر وہ پتھر کی چٹان میں ہو یا آسمانوں میں یا زمین میں، اللہ اسے لے آئے گا بیشک اللہ ہر باریکی کا جاننے والا خبردار ہے۔ (پ21، لقن: 16) دوسری جگہ یوں بیان فرمایا: ﴿يٰٓاَيُّهَا الَّذِيْنَ اٰمَنُوا اتَّقُوا اللّٰهَ وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللّٰهَ اِنَّ اللّٰهَ خَبِيْرٌۢ بِمَا تَعْمَلُوْنَ﴾ ﴿١١﴾ ترجمہ: اے ایمان والو! اللہ سے ڈرو اور ہر جان دیکھے کہ اس نے کل (قیامت) کے لیے آگے کیا (عمل) بھیجا ہے اور اللہ سے ڈرو بیشک اللہ تمہارے اعمال سے خوب خبردار ہے۔

(پ28، الحشر: 18)

تزکیہ نفس کے لئے دوسرا عمل:

آیت میں مزید فرمایا: وَذَكَرَ اسْمَ رَبِّهٖ: اور اس نے اپنے رب کا نام لیا۔ کثرتِ ذکرِ الہی دینی اعتبار سے مطلوب، تزکیہ نفس میں نہایت معاون اور اس کے نتیجے میں قلبی رذائل کا خاتمہ اور روحانی فضائل کا اضافہ ہوتا ہے۔ اوپر مذکور آیت میں فلاح پانے والوں کا ذکر ہے اور اسی کے لئے ذکرِ الہی کا بیان ہوا، اسی فلاح کو دوسری جگہ ذکرِ الہی کے ساتھ مربوط کرتے ہوئے یوں بیان فرمایا: ﴿وَاذْكُرُوا اللّٰهَ كَثِيْرًا لَّعَلَّكُمْ تُفْلِحُوْنَ﴾ ﴿١٢﴾ ترجمہ: اور اللہ کو بہت یاد کرو اس امید پر کہ تم کامیاب ہو جاؤ۔ (پ28، الحجۃ: 10) دوسرے مقام پر اہل ذکر کو بخشش اور عظیم ثواب کی خوش خبری دیتے ہوئے فرمایا: ﴿وَالذِّكْرُ بَيْنَ اللّٰهِ

كَثِيرًا وَالذِّكْرُتِ اَعَدَّ اللهُ لَهُمْ مَغْفِرَةً وَاَجْرًا عَظِيمًا ﴿٣٥﴾
ترجمہ کنز العرفان: اور اللہ کو بہت یاد کرنے والے اور یاد کرنے والیاں ان سب کے لیے اللہ نے بخشش اور بڑا ثواب تیار کر رکھا ہے۔ (پ22، الاحزاب: 35)

تزکیہ نفس کے لئے تیسرا عمل:

آیت میں تیسری بات بیان فرمائی: فَصَلِّ: پھر نماز پڑھی۔ نماز کی بذات خود بہت اہمیت اور شان ہے کہ اللہ تعالیٰ نے ایمان کامل اور ذوق عبادت رکھنے والے بندگانِ رحمن کے اوصاف میں نمازوں کی محبت خصوصی طور پر ذکر فرمائی چنانچہ ارشاد فرمایا: ﴿وَالَّذِينَ يَبِينُونَ لِرَبِّهِمْ سُجَّدًا وَقِيَامًا﴾ (پ19، الفرقان: 64) فی نفسہ نماز کی عظمت و اہمیت کے علاوہ تزکیہ نفس میں بھی نماز کی تاثیر مسلم ہے، چنانچہ فرمایا: ﴿اِنَّ الصَّلٰوةَ تَنْهٰی عَنِ الْفَحْشَآءِ وَالْمُنْكَرِ﴾ (پ21، العنکبوت: 45) لیکن یہ ضرور یاد رکھیں کہ جس نماز کی شان اس آیت میں بیان ہوئی، وہ ایسی نماز ہے جس کی کیفیت امام المتقین، سید العابدین، رسول رب العالمین صلی اللہ علیہ والہ وسلم نے یہ بیان فرمائی کہ تم اللہ کی عبادت یوں کرو گویا تم خدا کو دیکھ رہے ہو اور اگر یہ نہ ہو سکے تو یہ یقین رکھو کہ خدا تمہیں دیکھ رہا ہے۔ (بخاری، 1/31، حدیث: 50)

تزکیہ نفس میں رکاوٹ اور اس کا علاج:

آیت میں چوتھی بات یہ بیان فرمائی: بَلْ تُوذُّوْنَ الْحَيٰوةَ الدُّنْيَا بَلْکَ تُوذُّوْنَ الْحَيٰوةَ رکاوٹ نفس، شیطان، دنیا اور مال ہے، ان میں سب سے مرکزی چیز دنیا ہے کہ مال بھی اسی کے لئے چاہئے اور نفس و شیطان بھی اسی میں مشغول رکھنے کی کوشش کرتے ہیں، لہذا اس رکاوٹ اور رکاوٹ کے علاج کو واضح طور پر بیان فرما دیا، بَلْ تُوذُّوْنَ الْحَيٰوةَ الدُّنْيَا وَالْآخِرَةَ خَيْرٌ وَاَبْقٰی: بلکہ تم دنیاوی زندگی کو

ترجیح دیتے ہو حالانکہ آخرت بہتر اور باقی رہنے والی ہے۔ یعنی اے لوگو! حقیقت تو یہ ہے کہ دنیا فانی اور آخرت باقی رہنے والی ہے اور جو چیز باقی رہنے والی ہے، وہ فانی سے بہتر ہے، لیکن تمہارا حال یہ ہے کہ تم دنیا کی فانی زندگی کو آخرت کی باقی رہنے والی زندگی پر ترجیح دیتے ہو، اسی لئے تم وہ عمل نہیں کرتے، جو وہاں کام آسیں گے۔ جو شخص دنیا کی محبت کو دل سے نکال دے اس کے لئے تزکیہ کا راستہ نہایت آسان ہو جاتا ہے اور دنیا کی محبت نکالنے کا آسان طریقہ یہ ہے کہ آخرت کی عظمت پیش نظر رکھے۔ آخرت کی زندگی دنیا کی زندگی سے کروڑوں گنا بہتر ہے، وہاں کی نعمتیں ہر اعتبار سے دنیا کی نعمتوں سے افضل ہیں، ان کے حصول میں کوئی تکلیف و مشقت نہ ہوگی، ان کے استعمال سے کوئی بیماری، گرانی، پریشانی نہ ہوگی اور وہ نعمتیں باقی رہنے والی ہیں کہ کبھی فنا نہ ہوں گی۔ لہذا دُنْيَوِیْ زندگی کی فانی لذتوں، رنگینیوں اور رعنائیوں میں کھو کر آخرت کو نہیں بھولنا چاہئے، ایک ایک سانس بیش قیمت موتی کی طرح ہے، جو ضائع ہو جائے تو کبھی واپس نہیں ملتا۔ دنیا اور آخرت کے بارے میں اللہ تعالیٰ ارشاد فرماتا ہے: ﴿وَمَا الْحَيٰوةُ الدُّنْيَا اِلَّا لَعِبٌ وَّلَهْوٌ وَّلَکٰذِبُ الْاٰخِرَةُ خَيْرٌ لِّلَّذِيْنَ يَتَّقُوْنَ اَفَلَا تَعْقِلُوْنَ﴾ (پ7، الانعام: 32) ترجمہ: اور دنیا کی زندگی صرف کھیل کود ہے اور بیشک آخرت والا گھر ڈرنے والوں کے لیے بہتر ہے تو کیا تم سمجھتے نہیں؟

(پ7، الانعام: 32)

ان تمام امور کے بعد اللہ تعالیٰ نے فرمایا کہ یہ خوبصورت باتیں اور دل نشین نصیحتیں قرآن پاک سے پہلے حضرت ابراہیم اور حضرت موسیٰ علیہما الصلوٰۃ والسلام پر نازل ہونے والے صحیفوں میں بھی موجود ہیں۔

دعا: اللہ تعالیٰ ہمیں دنیا کی فانی لذتوں میں کھونے سے محفوظ فرمائے اور آخرت کی فکر کرنے اور اسے بہتر بنانے کے لئے خوب کوشش کرنے کی توفیق عطا فرمائے۔

اٰمٰنٌ بِجَاهِ خَاتَمِ النَّبِيِّنَ صَلَّى اللّٰهُ عَلَيْهِ وَاٰلِهِ وَسَلَّمَ